



## ఫ్లెక్సిలను తొలగించాలి

అదనపు కలెక్టర్ మోహన్ రావు



తాసిల్దార్లతో సమావేశమైన అదనపు కలెక్టర్ మోహన్ రావు

జడ్డర్, అక్టోబర్ 10 : రాష్ట్రంలో అసెంబ్లీ ఎన్నికల కోడ్ సోమవారం నుంచి అమలు కావడం జరిగింది. ఎన్నికల కోడ్ రావడంతో సోమవారం అదనపు కలెక్టర్, జడ్డర్ అసెంబ్లీ ఎన్నికల రిటర్నింగ్ అధికారి మోహన్ రావు నియోజకవర్గ తాసిల్దార్లతో సమావేశం నిర్వహించారు. జడ్డర్ అసెంబ్లీ ఎన్నికల రిటర్నింగ్ అధికారిగా అదనపు కలెక్టర్ మోహన్ రావుతోపాటు ఆరు మండలాలకు ఆరుగురు అసిస్టెంట్ రిటర్నింగ్ అధికారులుగా ఆయా మండలాల తాసిల్దార్లు వ్యవహరిస్తారు. ఈ సందర్భంగా ఆర్.ఎం. మాట్లాడుతూ ఎన్నికల నియమావళి ప్రారంభమైనందున గ్రామాల్లో పట్టణాల్లో ప్రభుత్వ, ప్రైవేట్ కార్యాలయాలు వద్ద ఉన్న పాస్ట్రాల్లకు చెందిన ఫ్లెక్సిలను తీసివేయించాలని సూచించారు. అదే విధంగా పట్టణాల్లో ఎక్కడకూడా ఫ్లెక్సి వేయకుండా చూడాలని తెలిపారు. గ్రామాల్లో పట్టణాల్లో వివిధ రాజకీయపార్టీల గుర్తులకు సంబంధించిన, జెండాలు, గుర్తులను కప్పివేయాలని తెలిపారు. ఎక్కడైనా రాజకీయ పార్టీలకు సంబంధించి వాల్ పేయింటింగ్ లుంటే వాటిని తుడిచివేయించాలన్నారు. అదేవిధంగా ఆరు మండలాలకు చెందిన తాసిల్దార్లకు వారివారి పనులను అప్పజెప్పారు. జడ్డర్ నియోజకవర్గంలో మొత్తం ఆరు మండలాలు ఉన్నాయి. మొత్తం 2,12,395 ఓటర్లు, 274 పోలింగ్ కేంద్రాలు ఉన్నాయి. వాటికి 29 రూట్లుగా విభజించారు. 29 రూట్లకు ఒక్కో సెక్టర్ అధికారిని నియమించారు. వారు 10-12 కేంద్రాలను పర్యవేక్షిస్తారని తెలిపారు. తాసిల్దార్లు తమతమ మండలాల్లో ఓట్లకు సంబంధించి ఎలాంటి సమస్యలు వచ్చినా తన దృష్టికి తీసుకురావాలని సూచించారు. ఎన్నికలు ప్రశాంతంగా, సాఫీగా జరిగితే అందరు పనిచేయాలన్నారు. సమావేశంలో తాసిల్దార్ల శ్రీనివాసులు, ఆయా మండలాల తాసిల్దార్లు ఉన్నారు.

## మండల వాసికి అంబేద్కర్ అవార్డు

రాజాపూర్, అక్టోబర్ 10 : మండలంలోని కుత్బుల్లి గ్రామానికి చెందిన రాగపల్లి శేఖర్ కు డాక్టర్ బీఆర్ అంబేద్కర్ నేషనల్ అవార్డుకు ఎంపికైనారు. ఈనెల 15న న్యూఢిల్లీలో జరిగే అల్ ఇండియా బహుజన రైటర్స్ 4వ నేషనల్ కాన్ఫరెన్స్ సందర్భంగా అంబేద్కర్ అవార్డును అందజేయనున్నట్లు శేఖర్ తెలిపారు. మంగళవారం బహుజన సాహిత్య అకాడమీ జాతీయ అధ్యక్షుడు నల్లా రాధాకృష్ణ చేతుల మీదుగా అంబేద్కర్ అవార్డు అహ్మద్ నజీబ్ కు అందజేసింది తెలిపారు.

## విద్యార్థులకు అవగాహన



ఆన్లైన్లో నమోదు చేసిన పత్రాలను అందుకుంటున్న విద్యార్థులు

జడ్డర్ టౌన్, అక్టోబర్ 10 : జడ్డర్లోని డాక్టర్ బీఆర్ అంబేద్కర్ ప్రభుత్వ డిగ్రీ కళాశాలలో విద్యార్థులకు ఎంప్లాయిమెంట్ కార్డు రిజిస్ట్రేషన్లపై అవగాహన కార్యక్రమాన్ని నిర్వహించారు. తెలంగాణ స్కీల్స్ అండ్ నాలెడ్జ్ సెంటర్, డివైఎంఎంట్ ఆఫ్ ఇంగ్లీష్ అధ్యక్షులతో మంగళవారం కళాశాల మీటింగ్ హాల్లో ఎంప్లాయిమెంట్ రిజిస్ట్రేషన్ ఆన్లైన్లో చేసుకునే విధానంపై అవగాహన కల్పించారు. ఈ సందర్భంగా జిల్లా ఎంప్లాయిమెంట్ శాఖాధికారి అజహర్ డిన్ మాట్లాడారు. ఎంప్లాయిమెంట్ కార్డు పొందేందుకు అవసరమైన పత్రాలను గురించి వివరించారు. అలాగే ఆన్లైన్లో ఏ విధంగా రిజిస్ట్రేషన్ చేసుకోవాలో వివరించారు. కార్యక్రమంలో కళాశాల ప్రిన్సిపాల్ డాక్టర్ అప్పారావు చిన్నమ్మ, టీఎస్ కేసీ కోల్డెన్బర్గ్ డాక్టర్ రమాదేవి, ప్రజాప్, అధ్యాపకులు జగన్, శ్రావణి, విద్యార్థులు పాల్గొన్నారు.

## ఫాటో గ్రాఫర్స్ మండల కమిటీ ఎన్నిక

బాలానగర్, అక్టోబర్ 10 : మండలంలోని వివిధ గ్రామాలకు చెందిన ఫాటో, వీడియో గ్రాఫర్లు మండల కేంద్రంలో మంగళవారం సమావేశం నిర్వహించారు. ఈ సందర్భంగా మహబూబ్ నగర్ జిల్లా అధ్యక్షుడు శ్రీనివాస్, కుటుంబ భరోసా ఇన్చార్జ్ గోపి అధ్యక్షులలో మండల నూతన కమిటీని ఎన్నుకున్నారు. గౌరవాధ్యక్షుడిగా నర్సిం హులు, గణేశ్, సాయిలు, మండలాధ్యక్షుడిగా నరేష్, ఉపాధ్యక్షుడిగా కృష్ణ, ప్రధాన కార్యదర్శిగా అనిల్, కోశాధికారిగా హన్మంత, కార్యదర్శిగా శేఖర్తోపాటు కార్యవర్గ సభ్యులను ఎన్నుకున్నట్లు తెలిపారు.

# జడ్డర్లో వేడెక్కిన రాజకీయం

జడ్డర్, అక్టోబర్ 10 : తెలంగాణలో అసెంబ్లీ ఎన్నికల నాగరా మోగింది. దీంతో రాజకీయ పార్టీల్లో ఎన్నికల వేడి మొదలైంది. రాష్ట్రంలో అసెంబ్లీ ఎన్నికలకు కేంద్ర ఎన్నికల సంఘం సోమవారం ఎన్నికల షెడ్యూల్ను విడుదల చేసింది. నవంబర్ 30న ఎన్నికల పోలింగ్ నిర్వహించేందుకు ఏర్పాట్లు చేస్తున్నట్లు తెలిపింది. నవంబర్ 3వ తేదీ నుంచి 10వ తేదీ వరకు నామినేషన్ ప్రక్రియను నిర్వహించనున్నది. నవంబర్ 13న నామినేషన్ పరిశీలన, 15వ తేదీలోగా నామినేషన్ల ఉపసంహరణకు అవకాశం కల్పించారు. నవంబర్ 30 పోలింగ్ నిర్వహించనున్నారు. డిసెంబర్ 3వ తేదీన ఓట్ల లెక్కింపు ఉంటుంది. ఎన్నికల సంఘం అసెంబ్లీ ఎన్నికల నోటిఫికేషన్ విడుదల చేయడంతో జడ్డర్ నియోజకవర్గంలో రాజకీయాల వేడెక్కింది. తెలంగాణలో మూడోసారి ఎన్నికలు జరుగుతున్నాయి. జడ్డర్ నియోజకవర్గంలో ప్రధానంగా బీఆర్ఎస్ తోపాటు కాంగ్రెస్, బీజేపీలు పోటీపడుతున్నాయి. బీఆర్ఎస్ పార్టీ నుంచి ఎమ్మెల్యే అభ్యర్థిగా ఇప్పటికే సీఎం కేసీఆర్ లక్ష్మారెడ్డిని ప్రకటించారు. కాంగ్రెస్, బీజేపీ నుంచి ఇంకా ఎవరిని కూడా ఖరారు చేయలేదు. అయితే కాంగ్రెస్ పార్టీ నుంచి ఎర్రఖోర్, అనిరుద్ధరెడ్డి టిక్కెట్లను ఆశిస్తున్నారు. బీజేపీ నుంచి చాలామంది టిక్కెట్లను దరఖాస్తు చేసుకున్నారు. అయితే ఎన్నికల్లో పోటీ ఇచ్చేంతగా స్థానికులు లేకపోవడం, ఇతర ప్రాంతాలకు చెందిన వారి తీసుకువచ్చే అవకాశాలు ఉన్నాయి. బీఆర్ఎస్ పార్టీ నుంచి ఎమ్మెల్యే లక్ష్మారెడ్డి తన ప్రచారాన్ని ముమ్మరం చేశారు. ప్రతిగ్రామానికి వెళ్లాడం జరుగుతుంది. ప్రభుత్వం చేపట్టిన అభివృద్ధి కార్యక్రమాలను ప్రజలకు వివరిస్తూ బీఆర్ఎస్ పార్టీకి మద్దతు తెలుపాలని కోరుతున్నారు. అభివృద్ధి లక్ష్యంగా బీఆర్ఎస్ అభ్యర్థి ఎన్నికల ప్రచారం నిర్వహిస్తున్నారు. కాంగ్రెస్ పార్టీ నుంచి అనిరుద్ధరెడ్డి, ఎర్రఖోర్లు పోటీ పడుతున్నారు. వారిలో అనిరుద్ధరెడ్డికి కాంగ్రెస్ పార్టీ నుంచి టిక్కెట్ వచ్చే అవకాశం ఉందని పార్టీ వర్గాల ద్వారా తెలుస్తోంది.



జడ్డర్ పట్టణ వ్యాప్తం

చేసుకున్నారు. అయితే ఎన్నికల్లో పోటీ ఇచ్చేంతగా స్థానికులు లేకపోవడం, ఇతర ప్రాంతాలకు చెందిన వారి తీసుకువచ్చే అవకాశాలు ఉన్నాయి. బీఆర్ఎస్ పార్టీ నుంచి ఎమ్మెల్యే లక్ష్మారెడ్డి తన ప్రచారాన్ని ముమ్మరం చేశారు. ప్రతిగ్రామానికి వెళ్లాడం జరుగుతుంది. ప్రభుత్వం చేపట్టిన అభివృద్ధి కార్యక్రమాలను ప్రజలకు వివరిస్తూ బీఆర్ఎస్ పార్టీకి మద్దతు తెలుపాలని కోరుతున్నారు. అభివృద్ధి లక్ష్యంగా బీఆర్ఎస్ అభ్యర్థి ఎన్నికల ప్రచారం నిర్వహిస్తున్నారు. కాంగ్రెస్ పార్టీ నుంచి అనిరుద్ధరెడ్డి, ఎర్రఖోర్లు పోటీ పడుతున్నారు. వారిలో అనిరుద్ధరెడ్డికి కాంగ్రెస్ పార్టీ నుంచి టిక్కెట్ వచ్చే అవకాశం ఉందని పార్టీ వర్గాల ద్వారా తెలుస్తోంది.

## వరి పంటలో సస్యరక్షణ చర్యలు తీసుకోవాలి

రాజాపూర్, అక్టోబర్ 10 : వరి పంటను ఆశించి నశనం చేసే ఆకు ముడత తెగుళ్లు, కాండ తొలుచుపురుగు నివారణకు రైతులు తగిన జాగ్రత్తలు తీసుకోవాలని మండల వ్యవసాయ అధికారి నరేందర్ తెలిపారు. మంగళవారం మండల కేంద్రంలో రైతులు సాగు చేసిన వరి పంటలను పరిశీలించారు. వరి పంట ఈనెల దశలో కాండం తొలుచు పురుగు ఉధృతి ఎక్కువగా ఉంటే కార్బొఫూరాన్ 3జి న గుళికలు నాలుగు కిలోలు నీటిలో కలిపి పిచికారీ చేయాలని సూచించారు. అలాగే పంట



రాజాపూర్లో పంటను పరిశీలిస్తున్న అధికారులు

పొలంలో లింగాకర్షక బుట్టలను ఏర్పాటు చేసుకోని పురుగు ఉధృతిని అరికట్టాలని తెలిపారు. కార్యక్రమంలో ఏకాంబ్ శ్రీనివాస్, రైతులు బుగ్గయ్య, నర్సిం హులు పాల్గొన్నారు.

## చెరువులో పడి మహిళ మృతి

హన్మంత, అక్టోబర్ 10 : చెరువులో పడి మహిళ మృతి చెందిన ఘటన మంగళవారం సాయంత్రం మండల కేంద్రంలో వెలుగులోకి వచ్చింది. ఎస్సై రవి నాయక్ కథనం మేరకు హన్మంత గ్రామానికి చెందిన

సకలి అంజలమ్మ(40) చెరువులో పడి మృతి చెందింది. ఇంటి సమస్యలతో చెరువులో పడ్డదా.. లేకుంటే తాగి చెరువు వద్దకు వెళ్లి ప్రమాదశాస్త్ర చెరువులో పడింది.. అనే కోణంలో దర్యాప్తు చేస్తున్న ఎస్సై తెలిపారు. పోస్టుమార్టం కోసం జిల్లా దవాఖానకు మృతదేహాన్ని తరలిచ్చారు.

## గుర్తు తెలియని వ్యక్తి మృతదేహం లభ్యం

జడ్డర్ టౌన్, అక్టోబర్ 10 : జడ్డర్ మండలం చిట్టె బోయినపల్లి గ్రామ శివారులోని 44వ జాతీయరహదారిపై ఓ గుర్తు తెలియని వ్యక్తి (30) మృతదేహం లభ్యమైంది. సీబి రమేశ్ బాబు తెలిపారు. సీబి కథనం మేరకు మండలంలోని చిట్టెబోయినపల్లి గ్రామ శివారులో మంగళవారం తెల్లవారుజామున గుర్తు తెలియని వ్యక్తి బైకెప్ వెళ్తుండగా ఓ లాఠీ ఢీకొంది. రోడ్డుపై వ్యక్తి మృతదేహంపై నుంచి వాహనాల రాకపోకలు కొనసాగడంతో మృతదేహం గుర్తుపట్టరాని విధంగా ఉన్నట్లు పోలీసులు తెలిపారు.

మృతదేహం పక్కన పడిన బైకెక్ ను సంబంధించిన వివరాలు సేకరించగా మారాచారం గ్రామానికి చెందిన ఓ యువకుడిగా గుర్తించారు. కానీ సదరు వ్యక్తి కొన్ని రోజుల క్రితమే బైకెక్ను షోరూంకు తిరిగి ఇచ్చినట్లు చెప్పినట్లు పోలీసులు తెలిపారు. పోస్టుమార్టం నిమిత్తం మృతదేహాన్ని జడ్డర్ మార్చురీకి తరలించారు. ఈ మేరకు కేసు నమోదు చేసి దర్యాప్తు చేస్తున్నట్లు సీబి తెలిపారు.

## యువకుడి ఆత్మహత్య

జడ్డర్ టౌన్, అక్టోబర్ 10 : జడ్డర్ పట్టణంలోని ఎల్.ఐ.సి కార్యాలయం ఎదురుగా ఉన్న రెడ్డి హోటల్ లో పనిచేస్తున్న అనిల్(23) ఆత్మహత్యకు పాల్పడిన ఘటన మంగళవారం చోటుచేసుకున్నది. పోలీసుల కథనం మేరకు రంగారెడ్డి జిల్లా కొండుర్లు మండలం ముష్టిపల్లికి చెందిన అనిల్ కొన్నిరోజులుగా జడ్డర్లోని రెడ్డి హోటల్లో పనిచేస్తున్నాడు. ఈ క్రమంలో హోటల్ వంటగదిలో అనిల్ ఉర్రేసుకున్న విషయాన్ని

మంగళవారం ఉదయం హోటల్ సిబ్బంది గుర్తించి పోలీసులకు సమాచారం ఇచ్చారు. జడ్డర్ ఎస్సై నాగరాజు ఘటనా స్థలానికి చేరుకొని విచారణ చేశారు. పోస్టుమార్టం నిమిత్తం మృతదేహాన్ని జడ్డర్ మార్చురీకి తరలించారు. సోమవారం రాత్రి హోటల్ సిబ్బందితో కలిసి మాట్లాడిన తర్వాత నిందించేందుకు వెళ్తున్నట్లు చెప్పి అనిల్ వెళ్లినట్లు తెల్లవారేరికే వంటగదిలో ఉర్రేసుకోని విగతజీవిగా కనిపించాడని హోటల్ సిబ్బంది తెలియజేస్తున్నారు. మృతుడి కుటుంబ సభ్యుల ఫిర్యాదు మేరకు కేసు నమోదు చేశారు.

## దుష్టుచారాన్ని అరికట్టాలి

నవాబ్పేట, అక్టోబర్ 10 : బీఆర్ఎస్ ప్రభుత్వం నిరుపేదల కోసం అనేక అభివృద్ధి, సంక్షేమ పథకాలు ప్రవేశపెడుతున్నా కొంత మంది ఇతర పార్టీలకు చెందిన కార్యకర్తలు సోషల్ మీడియాలో బీఆర్ఎస్ ప్రభుత్వంపై, సీఎం కేసీఆర్పై తప్పుడు ప్రచారం చేస్తున్నారని, అలాంటి వారిపై చట్టపరమైన చర్యలు తీసుకునేలా చర్యలు తీసుకోవాలని మాజీ ఎంపీపీ శివయ్య ఎమ్మెల్యే లక్ష్మారెడ్డిని కోరారు. జడ్డర్ నియోజకవర్గ నాయకులు, కార్యకర్తలతో ఎమ్మెల్యే లక్ష్మారెడ్డి ఫోన్లో.. కాన్ఫరెన్స్ను నిర్వహించారు. నవాబ్పేట మండలం నుంచి మాజీ ఎంపీపీ శివయ్య కాన్ఫరెన్స్లో ఎమ్మెల్యేతో మాట్లాడారు. గ్రామాల్లో ఎన్నో అభివృద్ధి పనులు చేపడుతున్నా వాస్తవాలు పెట్టకుండా.. ఎక్కడో మారుమూలను ఉన్న చిన్న సమస్యను పెద్దదిగా చేసి, సోషల్ మీడియాలో దుష్ప్రచారం చేస్తున్నారని పేర్కొన్నారు. అలాంటి వారిపై చట్టపరమైన చర్యలు తీసుకునే విధంగా చూడాలన్నారు. ఇందుకు ఎమ్మెల్యే లక్ష్మారెడ్డి స్పందిస్తూ.. అలాంటి వారి వివరాలు తనకు ఇవ్వాలని కోరారు.

## ఎన్నికల కోడ్ తో పోస్టల్ తొలగించాలి

బాలానగర్, అక్టోబర్ 9 : మండలంలోని పలు గ్రామాల్లో మంగళవారం రాజకీయ పార్టీలకు చెందిన ఫ్లెక్సిలు, పోస్టల్ ను జీపీ సిబ్బంది తొలగించారు. రాష్ట్రంలో ఎన్నికల కోడ్ అమలులోకి రావడంతో జిల్లా పంచాయతీ అధికారి ఆదేశాల మేరకు వివిధ మండల కేంద్రంతోపాటు పలు చోట్ల ఫ్లెక్సిలు, పోస్టల్ ను తొలగించారు.

## రోడ్డు ప్రమాదలపై నివారణ చర్యలు

కొత్తతండా వద్ద టర్నింగ్ మూసివేత



కొత్తతండా శివారులో టర్నింగ్ను మూసివేస్తున్న సీబి రమేశ్ బాబు

జడ్డర్ టౌన్, అక్టోబర్ 10 : రోడ్డు ప్రమాద నివారణపై జడ్డర్ పోలీసులు చర్యలు చేపట్టారు. జడ్డర్ మండలం కొత్తతండా వద్ద మహబూబ్ నగర్ ప్రధాన రహదారిపై స్కూల్ బస్సు బోల్టావడంపై ఘటన చోటుచేసుకోవడంతో పోలీసు అధికారులు అప్రమత్తమయ్యారు. బస్సు బోల్టావడం ప్రదేశంలో ఉన్న టర్నింగ్ను కంచెతో మూసివేయించారు. మంగళవారం జడ్డర్ సీబి రమేశ్ బాబు పర్యవేక్షణలో టర్నింగ్ మూసివేత పనులు చేపట్టారు. అలాగే ప్రమాద సూచికలను ఏర్పాటు చేయించారు. జడ్డర్, మహబూబ్ నగర్ ప్రధాన రహదారిపై టర్నింగ్ వద్ద ప్రమాద సూచిక బోర్డులను ఏర్పాటు చేస్తున్నట్లు సీబి రమేశ్ బాబు తెలిపారు. రోడ్డు ప్రమాద నివారణలో భాగంగా జడ్డర్ పోలీసుశాఖ అధ్యక్షులలో చర్యలు చేపడుతున్నామని సీబి చెప్పారు. రోడ్డు ప్రమాదాలపై అప్రమత్తంగా ఉండాలని సీబి సూచించారు.